

DECIJONI TAL-KUMMISSJONI

tat-12 ta' Frar 2016

li tistabbilixxi l-Grupp ta' Esperti dwar l-Iffalsifikar tal-Euro

(2016/C 58/06)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Billi:

- (1) Id-Deciżjoni tal-Kummissjoni (UE) 2015/512⁽¹⁾ tipprovdi li d-Direttorat Ĝenerali ghall-Affarijiet Ekonomiċi u Finanzjarji (minn hawn 'il quddiem id-“Direttorat Ĝenerali”) huwa responsabbi għall-kompli relatati mat-thejjija tal-inizjattivi leġiżlattivi u regolatorji tal-Kummissjoni sabiex tiġi protetta l-euro kontra l-iffalsifikar, u jigi pprovdut appoġġ f'dan il-qasam permezz ta' tahriġ u assistenza teknika. Bil-hsieb li tiżgura l-protezzjoni effettiva u konsistenti tal-euro, il-Kummissjoni tehtieġ li titlob l-gharfien espert ta' speċjalisti f'korp konsultattiv.
- (2) Għaldaqstant huwa neċċesarju li jitwaqqaf grupp ta' esperti fil-qasam tal-protezzjoni tal-karti u l-muniti tal-euro kontra l-iffalsifikar u li jiġu definiti l-kompli u l-istruttura tiegħu.
- (3) Il-grupp għandu jassisti l-Kummissjoni fit-titjib ta' kundizzjonijiet għall-protezzjoni ġenerali tal-euro abbaži ta' inizjattivi leġiżlattivi sabiex jiġu rrinforzati l-prevenzjoni u l-ġlieda kontra l-iffalsifikar u fl-applikazzjoni tar-Regolament (UE) Nru 331/2014 tal-Parlament Ewropew u tal-Kunsill⁽²⁾. Il-grupp għandu jistabbilixxi wkoll kooperazzjoni mill-qrib u regulari mal-awtoritajiet kompetenti nazzjonali, il-Kummissjoni, il-Centru Tekniku Xjen-tifiku Ewropew (“ETSC”) stabbilit bid-Deciżjoni tal-Kunsill 2003/861/KE⁽³⁾, il-Bank Ċentrali Ewropew (“BCE”) u l-Europol.
- (4) Il-grupp għandu jkun magħmul minn esperti mill-awtoritajiet kompetenti tal-Istati Membri, l-ETSC, il-BCE u l-Europol.
- (5) Għandhom jiġu stabbiliti regoli dwar id-divulgazzjoni ta' informazzjoni minn membri tal-grupp.
- (6) Id-dejta personali għandha tiġi pproċessata skont ir-Regolament (KE) Nru 45/2001 tal-Parlament Ewropew u tal-Kunsill⁽⁴⁾.
- (7) Huwa xieraq li jiġi stipulat perjodu għall-applikazzjoni ta' din id-Deciżjoni. Fi żmien propizju, il-Kummissjoni se tikkunsidra kemm hu xieraq li tingħata estensjoni,

IDDECIJIDET KIF ĜEJ:

Artikolu 1

Suġġett

Il-Grupp tal-Esperti tal-Kummissjoni dwar l-Iffalsifikar tal-Euro (minn hawn 'il quddiem “ECEG”), huwa b'hekk stabbilit.

Artikolu 2

Il-kompli tal-ECEG

Il-kompli tal-ECEG sejkun:

- (a) li jassisti lill-Kummissjoni fil-preparazzjoni ta' proposti leġiżlattivi, atti delegati jew inizjattivi ta' politika li jkopru kemm il-karti kif ukoll il-muniti kontra l-iffalsifikar;
- (b) li jistabbilixxi kooperazzjoni mill-qrib u regulari mal-awtoritajiet kompetenti nazzjonali, il-Kummissjoni, l-ETSC, il-BCE u l-Europol sabiex jassigura l-protezzjoni effettiva u konsistenti tal-euro;

⁽¹⁾ Id-Deciżjoni tal-Kummissjoni (UE) 2015/512 tal-25 ta' Marzu 2015 li temenda d-Deciżjoni 1999/352/KE, KEFA, Euratom li tistabbilixxi l-Ufficċċju Ewropew Kontra l-Frodi (OLAF) (GU L 81, 26.3.2015, p. 4).

⁽²⁾ Ir-Regolament (UE) Nru 331/2014 tal-Parlament Ewropew u tal-Kunsill tal-11 ta' Marzu 2014 li jistabbilixxi programm ta' skambju, assistenza u tahriġ għall-protezzjoni tal-euro kontra l-iffalsifikar (il-programm “Pericles 2020”) u li jhassar id-Deciżjoni tal-Kunsill 2001/923/KE, 2001/924/KE, 2006/75/KE, 2006/76/KE, 2006/849/KE u 2006/850/KE (GU L 103, 5.4.2014, p. 1).

⁽³⁾ Id-Deciżjoni tal-Kunsill 2003/861/KE tat-8 ta' Dicembru 2003 li tikkonċerha l-analiżi u l-koperazzjoni fir-rigward ta' muniti foloz tal-euro (GU L 325, 12.12.2003, p. 44).

⁽⁴⁾ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Dicembru 2000 dwar il-protezzjoni ta' individwi fir-rigward tal-ipproċċessar ta' dejta personali mill-istituzzjonijiet u l-korpi tal-Komunità u dwar il-movement liberu ta' tali dejta (GU L 8, 12.1.2001, p. 1).

- (c) li jiskambja informazzjoni u jistabbilixxi prattiki tajba fir-rigward tal-prevenzjoni tal-iffalsifikar tal-euro, tal-ġlied kontra karti u muniti foloz u tal-impatt tal-iffalsifikar ghall-fini ta' analiżi strateġika;
- (d) li jaghti pariri u għarfien espert lill-Kummissjoni fl-implementazzjoni tal-leġiżlazzjoni, il-programmi u l-politiki tal-Unjoni, b'mod partikolari fir-rigward tar-Regolament tal-Kunsill (KE) Nru 1338/2001 (¹);
- (e) li jiddiskuti l-applikazzjoni tar-Regolament (UE) Nru 331/2014.

Artikolu 3

Konsultazzjoni

Il-Kummissjoni tista' tikkonsulta mal-ECEG dwar kwistjonijiet li jirrelataw mal-protezzjoni ġeneralni tal-euro abbaži ta' inizjattivi leġiżlattivi sabiex jiġu rrinforzati l-prevenzjoni u l-ġlied kontra l-iffalsifikar (²).

Artikolu 4

Shubija u Hatra

1. Il-membri tal-ECEG ikunu l-awtoritajiet kompetenti tal-Istati Membri, l-ETSC, il-BCE u l-Europol.
2. Il-membri għandhom jinfurmaw lill-Kummissjoni bir-rappreżentanti mahturin tagħhom.
3. Dejta personali għandha tingabar, tiġi pprocessata u ppubblikata skont ir-Regolament (KE) Nru 45/2001.

Artikolu 5

Operat

1. Is-servizz kompetenti tal-Kummissjoni għandu jahtar il-President tal-grupp.
2. Ir-rappreżentant tal-Kummissjoni jista' jistieden esperti minn barra l-ECEG li jkollhom kompetenzi specifiċi f-suġġett li jkun fuq l-äġenda sabiex jieħdu sehem fil-hidma tal-grupp, abbaži *ad hoc*. Barra minn hekk, ir-rappreżentant tal-Kummissjoni jista' jagħti status ta' osservatur lil individwi jew organizzazzjonijiet hekk kif definit fir-Regola 8(3) tar-regoli orizzontali dwar il-gruppi ta' esperti (³), u l-pajjiżi kandidati.
3. Membri tal-ECEG u r-rappreżentanti tagħhom, kif ukoll l-experti u l-osservaturi mistiedna, għandhom jikkonformaw mal-obbligi tas-segretezza professionali stabbiliti fit-Trattati u fir-regoli ta' implementazzjoni tagħhom, kif ukoll mar-regoli tal-Kummissjoni dwar is-sigurtà fir-rigward tal-protezzjoni tal-informazzjoni kklassifikata tal-UE, stabbiliti fid-Deciżjonijiet tal-Kummissjoni (UE, Euratom) 2015/443 (⁴) u (UE, Euratom) 2015/444 (⁵). Jekk jonqsu milli jharsu dawn l-obbligli, il-Kummissjoni tista' tiehu l-miżuri xierqa kollha.
4. Il-laqgħat tal-ECEG isiru f'bini tal-Kummissjoni. Il-Kummissjoni għandha tipprovdi s-servizzi segretarjali.
5. L-ECEG għandu jadotta r-regoli ta' proċedura tieghu abbaži tar-regoli standard ta' proċedura għall-gruppi ta' esperti.
6. Il-Kummissjoni għandha tippubblika d-dokumenti rilevanti kollha b'rabta mal-attivitàjiet imwettqa mill-ECEG bhalma huma l-äġendi, il-minuti, u s-sottomissionijiet tal-partecipanti, jew billi tinkludihom fir-Registru tal-gruppi ta' esperti u entitajiet simili ohra tal-Kummissjoni jew billi tagħmel link fir-Registru għal sit tal-Internet dedikat li fih ikun hemm dawn id-dokumenti. Id-dokumenti rilevanti mhux se jiġu ppubblikati fejn id-divulgazzjoni ta' dokument idghajnej il-protezzjoni ta' interessa pubbliku jew privat kif iddefinit fl-Artikolu 4 tar-Regolament (KE) Nru 1049/2001 tal-Parlament Ewropew u tal-Kunsill (⁶).

Artikolu 6

L-ispejjeż tal-laqgħat

1. Il-partecipanti fl-attivitàjiet tal-ECEG mhumiex se jithallsu għas-servizzi tagħhom.

(¹) Ir-Regolament tal-Kunsill (KE) Nru 1338/2001 tat-28 ta' Ġunju 2001 li jistabilixxi miżuri neċċessarji għall-protezzjoni mill-iffalsifikar tal-euro (GU L 181, 4.7.2001, p. 6).

(²) Kif imsemmi fi premissa 12 tar-Regolament tal-Kunsill (KE) Nru 1338/2001.

(³) C(2010) 7649 finali.

(⁴) Id-Deciżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-Sigurtà fil-Kummissjoni (GU L 72, 17.3.2015, p. 41).

(⁵) Id-Deciżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-sigurtà għall-protezzjoni ta' informazzjoni klassifikata tal-UE (GU L 72, 17.3.2015, p. 53).

(⁶) Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (GU L 145, 31.5.2001, p. 43).

2. L-ispejjeż ghall-ivvjagħgar u ghall-ghajxien li jgarrbu l-partecipanti fl-aktivitajiet tal-grupp għandhom jiġu rimborżati mill-Kummissjoni skont id-dispożizzjonijiet fis-sehh fi hdan il-Kummissjoni.

3. Dawk l-ispejjeż jiġu rimborżati fil-limiti tal-approprazzjonijiet disponibbli allokati skont il-proċedura annwali ghall-allokazzjoni tar-riżorsi.

Artikolu 7

Applikabbiltà

Din id-Deċiżjoni tapplika mid-data tal-adozzjoni tagħha sal-31 ta' Diċembru 2025.

Magħmul fi Brussell, it-12 ta' Frar 2016.

Għall-Kummissjoni

Pierre MOSCOVICI

Membru tal-Kummissjoni
